

ወግዓዊ መግለጺ ምንቅስቃስ መንእሰያት ኤርትራ ንሓርነት

ኣብ መፋርቅ 2018 ከም መንእሰያት መጠን፡ካብ ዝተፈላለዩ ከተማታትን መዓስከር ስደተኛታት ሱዳንን ህዝብናን ሃገርናን ንምድሓን ሃገራዊ ሓላፍነት ተሰኪምና ብግብሪ ክንፍጽም ዘድሊ ምቕርራብ ገይርና፡ ጎንጻዊ ኣገባብ ቻልሲ ከነካይድ ግዝያዊት መሪሕነት መሪጽና ከምዝነበርና ንህዝብና ብወግዓዊ መግለጺ ከምዝሓበርና ናይ ትማሊ ተዘኩሮ እዩ። ማዕረ ማዕሪኡ እዉን ወትሃደራውን ፖለቲካውን ተሞኩሮ ዘለዎም ሙኩራት ሓርበኛት ኣሕዋትና ክሕግዙና ጻውዒት ኣቕሪብና ነይርና። ኣብ እዚ ሕጂ እዋን ከም ውድብ ሕጋውነት ኣልቢስና ምንቅስቃስ መንእሰያት ኤርትራ ንሓርነት ዝብል መጻውዒ ስም መሪጽና ጎንጻዊ ኣገባብ ቻልሲና ብግብሪ ከነካይድ ተደሊና ከምዘለና ንህዝብና ከነብስር ክብርን ሓበንን ይስምዓና።

ዕላማ ቻልሲና ኣንጻር ዲክታቶርያዊ ስርዓት ኢሰያስ፡ ሰልፊ ህግደፍን ንዝኸተሉዎ ዘይደሞክራሲያዊ ኣትሓሳስባን ዘይፍትሓዊ ምምሕዳሮም ተቐሊስና፡ ብምርጫ ህዝብን ብውድድር ፖለቲካዊ ሰልፍታት ዝሰጋገር ደሞክራሲያዊት ኤርትራ ንምህናጽ ተወዳዲብና ክንቻለስ ጸኒሕና ኢና። እቲ ውሽጣዊ ኩነታት ናይ ሃገርናን ኣብ ሞንጎ ኤርትራን ኢትዮጵያን ዝተጀመረ ዝርርብ ናይ ሰላም ብፍላይ መዚና፡ ህዝቢ ኤርትራ ኣብ ጉዳይ ሃገሩ ክህልዎ ዝነበሮ ወሳኒ ተሳታፍነት ዘግለለ እዩ። ናይ ሰላም ስምምዕ ንህዝቢ ከየማኸሩ ብውልቂ ድሌት ኢሰያስን ህግደፍ ጥራይ ዝካየድ ዘሎ ግሉጽነት ዝጎደሎ፡ እቶም ናይ ሰላም ስምምዓት ሚስጥራውያን ኮይኖም ንገለ ነጥብታት ጥራይ ብጥቕሉሉ ዝግለጹ ንፖለቲካዊ መኸሰብ ዝዝርግሑ፡ ሙብዛሕትትኦም ዜናታት ብናይ ኢትዮጵያ ማዕከናት ዝፍነዉ እዮም። እዚ ዘይሕጋዊ ኣካይዳን ናይ ሰላም ስምምዕን ንህዝብን ንሉሉላውነትን ኤርትራ ጽባሕ ናብ ሓደገኛ ጎደናን ከቢድ ዕንወትን ከምዘምርሕ ምልክታቱ ብግብሪ ንዕዘቦ ኣለና እዩ።

ከም መንእሰያት መጠን ንዘሎ ኩነታት ሃገርና ኣዕሙቕና ስለዝገምጋምናዮ፡ ከነካይዶ መዲብናዮ ዘለና ጎንጻዊ ኣገባብ ቻልሲ ንምሕያል ኣቕዲምና ዝጀመርናዮ ስርርዕ ሓደ ደረጃ ንቕድሚት ሰጉምና ኣለና። ካብ ዝሰራዕናዮ መደብ እቲ ቐዳምነት ዝወሃቦ ምስ ኩሎም ደለይቲ ፍትሒ ተራኺብና ሓድነትና ከነደልድል ኣብ ደሞክራሲያዊ ጽምዶ ኣቲና ልዝብ ከነካይድ ወሲና ኣለና። ምስ ካልኣት መቻልስትና ኣሓት ውድባት ኣንጻር ገባቲ ስርዓት ኤርትራ ኣድማዒ ቻልሲ ንምክያድ ተማኺርና፡ ኣብቶም ዘሰማምዑና ዕላማታት ቐዳምነት ሰሪዕና ሓቢርና ክንቻለስ ዓቕምታትና ዝጠራነፈሉ ኣገባብ ቻልሲ ከነወሃህድ ከምዝግብኣና ተገንዚብና። ኣቕዲምና ተወዳዲብና ቕሩብነትና ኣረጋገጽና ግዝያዊት መሪሕነት መሪጽና ስለዝነበርና፡ ብዕጥቓዊ ኣገባብ ሓርነታዊ ቻልሲ ከነካይድ ናብ ግብራዊ ስጉምቲ ዘምርሕ ዕላማን እስትራቴጅን ኣገባብ ቻልሲን ሓንጻጽና ክንቻለስ ከም ኣቦወንበር ኢብራሂም ዑመር፡ ከም ምክትል ኣቦወንበርን ሓላፊ ወተሃደራዊ ጉዳያት ድማ ትክለ ሃብተገርግሽ ብኣጠቓላሊ 13 ኣባላት ዘለዎ መሪሕነት መሪጽና ኣለና።

ኣ ህዝቢ ኤርትራ ኣብ ውሽጥን ኣብ ወጻኝን ዘሎካ

ሃገርናን ህዝብናን ንምድሓን ይጽንሓለይ ዘይበሃለሉ ኣዝዩ ህጹጽ ሃገራዊ ጉዳይ ዝገበሮ ኣብ ሓደገኛን ኩነታትን ንሓርነታዊ ቻልሲ እዉን ኣዝዩ ፈታኒ ግዜን ከምዘለና ካብ ኩልና ዝተኸወለ ኣይኮነን። ኣብ ዲያስፖራ ዝርከቡ ደለይቲ ለውጢ ብብወገንኩም ከይተሓለልኩም ክትቻለሱ ብምጽናሕኩም ንሰምዖን ንኪታተሉን ስለዝኸኸና ክብሪን ምስጋናን ከምዝግብኣኹም ዘለና ርእይቶን መርገጽን ክንገልጸልኩም ግቡእና እዩ። ተሪፉና ዘሎ መስርሕ ግና ሓይልና ምውህሃድ ስለዝኸነብወገና ሓድነትና ንምድልዳል ምስ ኣሓት ውድባትን ምስ ኩሎም ደለይቲ ለውጥን

ተኸባቢርና አብ ጽምዶ ደምኮራሲያዊ ዘተ ክንኣቱ፡ ሓቢርና ንሰርሓሉ ኣገባብ ቻልሲ ክህልወና ቐሩባት ከምዝኾና ነረጋግጽ። ብወገን ፖለቲካዊ ሓይልታት፡ ዕጥቓዊ ቻልሲ ዘካይዳ ውድባትን ኣብ ኩሉ ዘየለዉ ድምጺ ብዙሓትን እዉን ተመሳሳሊ ኣወንታዊ ስጉምቲ ወሲድኩም ኣብ ደምኮራሲያዊ ጽምዶን ልዝብን ክንኣቱ ክትዕዱምና፡ ቻልሲና ኣድማዕን ቐልጡፍን ንምግባሩ ሓቢርና ንቻለሰሉ ባይታ ምጥጣሕ ከምዘድሊ ዘየወላውል እምነት ከምዘለና ባዚ ኣጋጣሚ ክንሕብርን ክንጽውዕን ግዴታ ከምዘለና ብዕግብት ንቐበሎ ጉዳይ እዩ።

ህዝብና ብወገኑ መንእሰያት ኣብ ዕጥቓዊ ቻልሲ ክጽንበሩና ንጽውዕ። ዝተረፈ ደላይ ለውጢ ብምራል ከተባብዓና ንጎነጻዊ ኣገባብ ቻልሲ ንምዕዋት ኩሉ ዘድሊ ዓይነታውን ዓቕፍውን ሓገዝን ንቻልሲና ዘማዕብል ሃናጺ ምኽርን ክህበና ልዑል ተስፋን እምነትን ከምዘለና እናገልጽና ሓገዝ ንምርካብ ህዝባዊ ጻውዒትና ብቐለታ ነቐርብ ኣለና።

አ ህዝብን ሰራዊትን ኤርትራ

ኣብ ሃገር ትርክቡ ህዝብና ብጠቐላል፡ እቶም ብረት ዓጢቐኩም ዘለኹም ሰራዊት ምክልኻል ኤርትራ ብፍላይ፡ ገባትን ዲክታቶርን ኢሰያስን ህግደፍን ንጥፍኣት ወለዶታት ህዝብን ንዕንወት ሃገርን ክኸዱዎን ክወስዱዎን ዝጸንሑ ዘይሕጋዊ ተግባርን ምግሃስ ሰብኣውን ደምኮራሲያውን መሰላት ካብ ዓይኒ ዓራት ከምዝበሃል ካብ ዓይኒ ህዝብና ዝተኸወለ ኣይነበረን። ግዜ ንኹሉ ስለዘቐልዕ እቲ ናይ መወዳእታ ዕላምኣም ክፍጽሙ ሰይጣናዊ ሕልምም ጋህዲ ክገብሩ ብሽፋን ሰላም ኤርትራን ኢትዮጵያን ዝካየዱ ዘሎ ዘይሕጋዊ ስጉምቲ ከም ጸሓይ ቐትሪ ደሚቐ ዋላ ነቲ ዝጠራጠር ዝነበረ ዝተጋህደሉ ግዜ ከምዝበጸሕና ኣብ ባይታ ኤርትራን ኣብ ዘባናን ዝተመስከረ ኮይኑ ኣሎ። ገባቲ ስርዓት ኢሰያስን ህግደፍን ካብዚ ንላዕሊ ግዜ እንተተዋሂቡዎም እዉን ሕልምም ጋህዲ ዝገበርሉ ዕድል ገፊሕ ስለዝኾነ ከም ህዝብን ወለዶን ንመንነትናን ንልኡላውነትናን ዝፈጥሮ ሓደጋ ጽባሕ ተጣሂስካ ዝምለስ ኣይኮነን።

ስለዚ ሰራዊት ምክልኻል ኤርትራ ብፍላይ ዓጢቐካዮ ዘለኻ ብረት ንክብሪ ሉላውነት መታን ከውሕስ፡ ኣብ ጎኒ ህዝብኻ ተሰሊፍካ ብረትካ ኣንጻር ጥፋት ህዝብናን ሃገርናን ንዝተሰለፉ ገባትን ኣዕናውን ስርዓት ኢሰያስን ህግደፍ ከተቐንዖኦ መድረኽን ታሪኽን ይጠልበካ ከምዘሎ ተገንዚብካ ንድሕነት ህዝብን ሃገርን ክትስለፍ ህዝባዊ ምልዖኣል ክትገብር ንጽውዕ።

ህዝብና ብጸጥታውን ፍርሕን ብፖለቲካዊ ምፍልላይን ኣብ ነንሕድሕድካ ከይትተኣማመን ዝነዝሕዎ ከፋፋሊ መርዚ ክትፍውስ፡ ንሃገራዊ ረብሓ ንሰብኣውን ዜግነታውን ክብሪኻን ከተረጋግጽን ወለዶታትካ ከተውሕስን ዝሓለፈ ይኣክል ሎምስ መሰለይ ክኹብር ግዚኡ ኣኼሉ እዩ ኢልካ ናብ ህዝባዊ ማዕበል ከተምርሕ ንጽውዕ።

እቲ ኣብ ባይታ ዘሎ ሓቕነትን እቲ ግዜ ዝጠልቦ ለውጥን ይንዋሕ ይሕጸር፡ ይውሕድ ይብዛሕ ዋጋ ተከፊሉዎ ዳግማይ ሓርነት ክረጋገጽ ግድነት ከምዝኾነ ዝእምቱ ናይ ለውጢ ሃዋሁው ንዕዘብ ስለዘለና፡ ነዚ ጽቡዕ ኣጋጣሚ ብግብእ ክንጥቐመሉ ናይ ኩልና ደለይቲ ለውጢ ቐኑዕ ልቦናን ሓላፍነታውን ስጉምቲ ከምዘድሊ ንኣምን።

ምንቕስቃስ መንእሰያት ኤርትራ ንሓርነት።

02.01.2019
ቤጽሕፈት ም. መ. ኤ. ን
eyml2017@yahoo.com